

മധുരമായ കുട്ടികളേ- നിങ്ങൾ വളരെ വലിയ വജ്രവ്യാപാരികളാണ്, നിങ്ങൾ അവിനാശിയായ ജ്ഞാനരത്നങ്ങളാകുന്ന ആഭരണങ്ങൾ നൽകി എല്ലാവരേയും ധനവാന്മാരാക്കി മാറ്റണം.

ചോദ്യം- തന്റെ ജീവിതത്തെ വജ്രസമാനമാക്കി മാറ്റുന്നതിനായി ഏതൊരു കാര്യത്തിലാണ് വളരെ വളരെ ശ്രദ്ധ നൽകേണ്ടത്?

ഉത്തരം- സംഗത്തിന്റെ. കുട്ടികൾ നന്നായി മഴ പെയ്യിക്കുന്നവരുമായിവേണം കൂട്ടുകൂടാൻ. മഴ പെയ്യിക്കാത്തത് ആരാനോ അവരുമായി കൂട്ടുകൂടിയിട്ട് എന്ത് പ്രയോജനമാണുള്ളത്! സംഗദോഷം വളരെ അധികം ബാധിക്കുന്നുണ്ട്, ചിലർ ചിലരുടെ സംഗത്താൽ വജ്രസമാനമാകുന്നു, പിന്നെ ചിലർ ചിലരുടെ സംഗത്താൽ കല്ലായി മാറുന്നു. ആരാനോ ജ്ഞാനവാനായിട്ടുള്ളത് അവർ തീർച്ചയായും തനിക്കുസമാനമാക്കി മാറ്റും. സംഗത്തിൽ നിന്നും തന്നെ സംരക്ഷിക്കും.

ഓംശാന്തി. മധുര മധുരമായ ആത്മീയ കുട്ടികൾക്ക് മുഴുവൻ സൃഷ്ടിയും മുഴുവൻ ഡ്രാമയും നല്ലരീതിയിൽ ബുദ്ധിയിൽ ഓർമ്മയുണ്ട്. വ്യത്യാസവും ബുദ്ധിയിലുണ്ട്. ഇതെല്ലാം ബുദ്ധിയിൽ പക്കയാക്കി വെയ്ക്കണം അതായത് സത്യയുഗത്തിൽ എല്ലാവരും ശ്രേഷ്ഠാചാരിയും നിർവ്വീകാരിയും പാവനവും പിന്നെ ധനവാനുമായിരുന്നു. ഇപ്പോഴാണെങ്കിൽ ലോകം ഭ്രഷ്ടാചാരിയും വികാരിയും പതിതവും പിന്നെ ദരിദ്രവുമാണ്. ഇപ്പോൾ നിങ്ങൾ കുട്ടികൾ സംഗമയുഗത്തിലാണ്. നിങ്ങൾ മറുകരയിലേയ്ക്ക് പോവുകയാണ്. എങ്ങനെയാണോ സാഗരത്തിന്റേയും നദിയുടേയും മിലനം നടക്കുന്നത്, അതിനെ സംഗമം എന്നാണ് വിളിക്കുന്നത്. ഒരു ഭാഗത്ത് മധുരമായ വെള്ളവും മറുഭാഗത്ത് ഉപ്പുവെള്ളവുമായിരിക്കും. ഇപ്പോൾ ഇതും സംഗമമാണ്. നിങ്ങൾക്ക് അറിയാം സത്യയുഗത്തിൽ ലക്ഷ്മീ നാരായണന്മാരുടെ രാജ്യമുണ്ടായിരുന്നു പിന്നീട് ചക്രം കറങ്ങി ഇങ്ങനെയാണിത്. ഇപ്പോൾ സംഗമമാണ്. കലിയുഗത്തിന്റെ അന്ത്യത്തിൽ എല്ലാവരും ദുഃഖികളാണ്, ഇതിനെ കാടെന്നാണ് വിളിക്കുന്നത്. സത്യയുഗത്തെ പുനോട്ടം എന്നാണ് പറയുന്നത്. ഇപ്പോൾ നിങ്ങൾ മുളയിൽ നിന്നും പുഷ്പമായി മാറുകയാണ്. ഈ സ്മൃതി നിങ്ങൾ കുട്ടികൾക്ക് ഉണ്ടായിരിക്കണം. നമ്മൾ പരിധിയില്ലാത്ത അച്ഛനിൽ നിന്നും സമ്പത്ത് എടുക്കുകയാണ്. ഇത് ബുദ്ധിയിൽ ഓർമ്മ വെയ്ക്കണം. 84 ജന്മങ്ങളുടെ കഥ തികച്ചും സാധാരണമാണ്. മനസ്സിലാക്കുന്നുണ്ട്- ഇപ്പോൾ 84 ജന്മങ്ങൾ പൂർത്തിയായി. നിങ്ങൾ കുട്ടികളുടെ ബുദ്ധി തിരിച്ച് അറിയുന്നുണ്ട് നമ്മൾ ഇപ്പോൾ സത്യയുഗീ പുനോട്ടത്തിലേയ്ക്ക് പോവുകയാണ്. ഇപ്പോൾ നമ്മുടെ ജന്മം ഈ മൃത്യുലോകത്ത് ഉണ്ടാകില്ല. നമ്മുടെ ജന്മം അമരലോകത്താണുണ്ടാവുക. ശിവബാബയെ അമരനാഥൻ എന്നും വിളിക്കുന്നുണ്ട്. ബാബ നമ്മെ അമരകഥ കേൾപ്പിക്കുകയാണ്, അവിടെ നമ്മൾ ശരീരത്തിൽ ഇരുന്നുകൊണ്ടും അമരന്മാരായിരിക്കും. സന്തോഷമായി തന്റെ സമയമാകുമ്പോൾ ശരീരം ഉപേക്ഷിക്കും, അതിനെ മൃത്യുലോകം എന്നു പറയാൻ പറ്റില്ല. നിങ്ങൾ ആർക്ക് മനസ്സിലാക്കിക്കൊടുത്താലും അവർ മനസ്സിലാക്കും- തീർച്ചയായും ഇവരിൽ മുഴുവൻ ജ്ഞാനവുമുണ്ട്. സൃഷ്ടിയുടെ ആദിയും അന്ത്യവും ഉണ്ടല്ലോ. ചെറിയ കുട്ടിയും യുവാവും വൃദ്ധനുമായും പിന്നീടാണ് മരണം സംഭവിക്കുന്നത്, വീണ്ടും കുട്ടിയായി മാറും. സൃഷ്ടിയും ആദ്യം പുതിയതായിരിക്കും പിന്നീട് കാൽഭാഗം പഴയതാകും, പകുതി പഴയതാകും പിന്നീട് പൂർണ്ണമായും പഴയതാകും. വീണ്ടും പുതിയതാകും. ഈ കാര്യങ്ങൾ മുഴുവൻ മറ്റാർക്കും പരസ്പരം കേൾപ്പിക്കാൻ സാധിക്കില്ല. ഇങ്ങനെയൊരു ചർച്ച ആർക്കും നടത്താൻ കഴിയില്ല. നിങ്ങൾ ബ്രാഹ്മണർക്കല്ലാതെ മറ്റാർക്കും ആത്മീയ ജ്ഞാനം ലഭിക്കുക സാധ്യമല്ല. ബ്രാഹ്മണ വർണ്ണത്തിൽ വരുമ്പോഴാണ് കേൾക്കുന്നത്. ബ്രാഹ്മണർക്കുമാത്രമേ അറിയൂ. ബ്രാഹ്മണരും നമ്പർവൈസാണ്. ചിലർക്ക് നല്ലരീതിയിൽ കേൾപ്പിക്കാൻ കഴിയും, ചിലർക്ക് കഴിയില്ല അതിനാൽ അവർക്ക് ഒന്നും ലഭിക്കുന്നില്ല. വജ്രവ്യാപാരികളെ നോക്കൂ അവരിൽ ചിലരുടെ പക്കൽ കോടിക്കണക്കിന് രൂപയുടെ സാധനം ഉണ്ടാകും ചിലരുടെ പക്കലാണെങ്കിൽ 10,000 രൂപയുടെ സാധനം പോലും ഉണ്ടാകില്ല. നിങ്ങളിലും ഇങ്ങനെയാണ്. നോക്കൂ ഇത് ജനകനാണ്, ഇവർ വളരെ നല്ല വജ്രവ്യാപാരിയാണ്. ഇവരുടെ പക്കൽ മൂല്യമുള്ള രത്നങ്ങളുണ്ട്. ആർക്കെങ്കിലും നൽകി നല്ല ധനവാനാക്കി മാറ്റാൻ പറ്റും. ചിലർ ചെറിയ വജ്രവ്യാപാരിയായിരിക്കും അധികം നൽകാൻ സാധിക്കില്ല അതിനാൽ അവരുടെ പദവിയും കുറവായിരിക്കും. നിങ്ങൾ എല്ലാവരും രത്നവ്യാപാരികളാണ്, ഈ അവിനാശിയായ ജ്ഞാനരത്നങ്ങളാണ് ആഭരണങ്ങൾ. ആരുടെപക്കലാണോ നല്ല രത്നങ്ങളുള്ളത് അവർ ധനവാനാകും, മറ്റുള്ളവരേയും ആക്കിമാറ്റും. എല്ലാവരും നല്ല വജ്രവ്യാപാരികളായിരിക്കും എന്നല്ല. നല്ല നല്ല വജ്രവ്യാപാരികളെ വലിയ വലിയ സെന്ററുകളിലേയ്ക്ക് അയയ്ക്കും. വലിയ ആളുകൾക്ക് നല്ല വജ്രങ്ങളാണ് നൽകാൻ. വലിയ വലിയ കടകളിൽ പ്രഗല്ഭരാണ് ഉണ്ടാവുക. ബാബയേയും രത്നാകരൻ- കച്ചവ

ടക്കാർ എന്തെല്ലാം വിളിക്കാറുണ്ട്. രത്നങ്ങളുടെ കച്ചവടം ചെയ്യുന്നു പിന്നെ ഇന്ദ്രജാലവും ഉണ്ട് എന്തെന്നാൽ ബാബയുടെ പക്കലേ ദിവ്യദൃഷ്ടിയുടെ ചാവിയുള്ളൂ. ആരെങ്കിലും തീവ്രമായ ഭക്തിചെയ്താൽ അവർക്ക് സാക്ഷാത്ക്കാരം ലഭിക്കുന്നു. ഇവിടെ ആ കാര്യമില്ല. ഇവിടെ അനായാസമായി വീട്ടിൽ ഇരിക്കത്തന്നെ അനേകം പേർക്ക് സാക്ഷാത്ക്കാരമുണ്ടാകുന്നു. ദിനംപ്രതിദിനം സഹജമായിമാറും. പലർക്കും ബ്രഹ്മാവിന്റേയും കൃഷ്ണന്റേയും സാക്ഷാത്ക്കാരം ഉണ്ടായിട്ടുണ്ട്. അവരോട് പറയും ബ്രഹ്മാവിന്റെ അടുത്തേയ്ക്ക് പോകൂ. അവരുടെ അടുത്ത് പോയി രാജകുമാരനാകുന്നതിനുള്ള പഠിപ്പ് പഠിക്കൂ. പവിത്രമായ ഈ രാജകുമാരനും രാജകുമാരിയും വരാറില്ലേ. രാജകുമാരനെ പവിത്രം എന്ന് പറയാം. പവിത്രമായല്ലേ ജന്മമുണ്ടാകുന്നത്. പതിതരെ ബ്രഹ്മാചാരി എന്നാണ് വിളിക്കുന്നത്. പതിതത്തിൽ നിന്നും പാവനമായി മാറണം, ഇത് ബുദ്ധിയിൽ ഉണ്ടാവണം. ആർക്കുവേണമെങ്കിലും മനസ്സിലാക്കിക്കൊടുക്കാനും സാധിക്കും. മനുഷ്യർ മനസ്സിലാക്കുന്നുണ്ട്- ഇവർ വളരെ വിവേകശാലികളാണെന്ന്. പറയൂ- ഞങ്ങളുടെ പക്കൽ ശാസ്ത്രങ്ങളുടെ ജ്ഞാനമൊന്നുമില്ല. ഇത് ആത്മീയ ജ്ഞാനമാണ്, ഇത് ആത്മീയ അച്ഛൻ മനസ്സിലാക്കിത്തരുന്നതാണ്. ഇതാണ് ത്രിമൂർത്തി ബ്രഹ്മാ, വിഷ്ണു, ശങ്കരന്മാർ. ഇതും രചനയാണ്. രചയിതാവ് ഒരേയൊരു ബാബയാണ്, ബാക്കിയുള്ളത് പരിധിയുള്ള രചയിതാവാണ്, ഇത് പരിധിയില്ലാത്ത ബാബയാണ്, പരിധിയില്ലാത്ത രചയിതാവാണ്. ബാബ ഇരുന്ന് പഠിപ്പിക്കുന്നു, പരിശ്രമിക്കണം. ബാബ പുഷ്പമാക്കി മാറ്റുന്നു. നിങ്ങൾ ഈശ്വരീയ കുലത്തിലേതാണ്, നിങ്ങളെ ബാബ പവിത്രമാക്കി മാറ്റുകയാണ്. അഥവാ പിന്നീട് അപവിത്രമായി മാറിയാൽ കുലകളകിതരായി മാറും. ബാബയ്ക്ക് അറിയാമല്ലോ. പിന്നീട് ധർമ്മരാജനിലൂടെ ഒരുപാട് ശിക്ഷകൾ അനുഭവിക്കേണ്ടിവരും. ബാബയോടൊപ്പം ധർമ്മരാജനുമുണ്ട്. ധർമ്മരാജന്റെ ഡ്യൂട്ടി ഇപ്പോഴാണ് പൂർത്തിയാവുന്നത്. സത്യയുഗത്തിൽ ഉണ്ടാവുകയേയില്ല. പിന്നീട് ദ്വാപരം മുതലാണ് ആരംഭിക്കുന്നത്. ബാബ ഇരുന്ന് കർമ്മം, അകർമ്മം, വികർമ്മം എന്നിവയുടെ ഗതി മനസ്സിലാക്കിത്തരുകയാണ്. ഇവർ മുൻ ജന്മത്തിൽ ഇങ്ങനെയുള്ള കർമ്മം ചെയ്തിട്ടുണ്ടാകും അതിനാലാണ് ഇതെല്ലാം അനുഭവിക്കേണ്ടി വരുന്നത് എന്ന് പറയാറില്ലേ. സത്യയുഗത്തിൽ ഇങ്ങനെ പറയില്ല. മോശമായ കർമ്മങ്ങളുടെ പേരുപോലും അവിടെയില്ല. ഇവിടെ മോശമായതും നല്ലതും രണ്ടുമുണ്ട്. സുഖം-ദുഃഖം ഇവ രണ്ടുമുണ്ട്. പക്ഷേ സുഖം വളരെ കുറവാണ്. പിന്നീട് അവിടെ ദുഃഖത്തിന്റെ പേരുപോലുമുണ്ടാകില്ല. സത്യയുഗത്തിൽ ദുഃഖം എവിടെനിന്നു വരാനാണ്! നിങ്ങൾ ബാബയിൽ നിന്നും പുതിയ ലോകത്തിന്റെ സമ്പത്ത് നേടുകയാണ്. ബാബ ദുഃഖ ഹർത്താവും സുഖ കർത്താവുമാണ്. ദുഃഖം എപ്പോഴാണ് ആരംഭിക്കുന്നത് എന്നതും നിങ്ങൾക്ക് അറിയാം. ശാസ്ത്രങ്ങളിലാണെങ്കിൽ കല്പത്തിന്റെ ആയുസ്സിനെ വലിച്ചുനീട്ടി. നിങ്ങൾക്ക് അറിയാം ഇപ്പോൾ അരകല്പത്തിലേയ്ക്ക് നമ്മുടെ ദുഃഖം ഇല്ലാതാകും അതോടൊപ്പം നമ്മൾ സുഖം നേടുകയും ചെയ്യും. ഈ സൃഷ്ടി ചക്രം എങ്ങനെയാണ് കറങ്ങുന്നത് എന്നതിനെക്കുറിച്ച് മനസ്സിലാക്കിക്കൊടുക്കുന്നത് വളരെ സഹജമാണ്. ഈ കാര്യങ്ങളെല്ലാം നിങ്ങളുടെയല്ലാതെ മറ്റാരുടെയും ബുദ്ധിയിൽ ഇരിക്കുക സാധ്യമല്ല. ലക്ഷക്കണക്കിന് വർഷം എന്ന് പറയുന്നതിനാൽ എല്ലാകാര്യങ്ങളും ബുദ്ധിയിൽ നിന്നും മാഞ്ഞുപോകുന്നു.

ഇപ്പോൾ നിങ്ങൾക്ക് അറിയാം- ഈ ചക്രം 5000 വർഷത്തിന്റേതാണ്. സൂര്യവംശി ചന്ദ്രവംശി രാജ്യം ഉണ്ടായിരുന്നു എന്നത് ഇന്നലത്തെ കാര്യമാണ്. ബ്രാഹ്മണരുടെ പക്കൽ എന്ന് പറയാറുണ്ട് പക്ഷേ ശിവ ബാബയുടെ പക്കൽ എന്ന് പറയാറില്ല. ബ്രാഹ്മണരുടെ പക്കലും പിന്നീട് ബ്രാഹ്മണരുടെ രാത്രിയും. ബ്രാഹ്മണർ പിന്നീട് ഭക്തിമാർഗ്ഗത്തിലേയ്ക്കും പോകുന്നു. ഇപ്പോൾ സംഗമമാണ്. രാത്രിയുമല്ല പകലുമല്ല. നിങ്ങൾക്ക് അറിയാം നമ്മൾ ബ്രാഹ്മണർ പിന്നീട് ദേവതയാകും പിന്നീട് ത്രേതയിൽ ക്ഷത്രിയരാകും. ഇത് ബുദ്ധിയിൽ പക്കയായി ഓർമ്മിക്കൂ. ഈ കാര്യങ്ങൾ മറ്റാർക്കും അറിയില്ല. അവർ പറയും ശാസ്ത്രങ്ങളിൽ ഇത്രയും ആയുസ്സ് എഴുതിയിട്ടുണ്ട്, പിന്നെ നിങ്ങൾ ഈ കണക്ക് എവിടെ നിന്നും കൊണ്ടുവന്നതാണ്? ഈ അനാദിയായ ഡ്രാമ ഉണ്ടായതും ഉണ്ടാക്കപ്പെട്ടതുമാണ്, ഇത് ആർക്കും അറിയില്ല. നിങ്ങൾ കുട്ടികളുടെ ബുദ്ധിയിലുണ്ട്, അരകല്പം സത്യ ത്രേതായുഗമാണ് പിന്നീട് പകുതി മുതലാണ് ഭക്തി ആരംഭിക്കുന്നത്. അത് ത്രേതയും ദ്വാപരവും തമ്മിലുള്ള സംഗമമാണ്. ദ്വാപരത്തിലും ഈ ശാസ്ത്രങ്ങൾ പതുകെ പതുകെയാണ് നിർമ്മിക്കുന്നത്. ഭക്തിമാർഗ്ഗത്തിലെ സാമഗ്രികൾ വളരെ നീളമുള്ളതാണ്. വൃക്ഷം എത്ര വലുതും നീളമുള്ളതുമാണോ അതുപോലെ. ഇതിന്റെ ബീജമാണ് ബാബ. ഇത് തലതിരിഞ്ഞ വൃക്ഷമാണ്. ആദ്യ മാദ്യം ആദി സനാതന ദേവീദേവതാ ധർമ്മമാണ്. ബാബ കേൾപ്പിക്കുന്ന ഈ കാര്യങ്ങൾ വളരെ പുതിയതാണ്. ഈ ദേവീദേവതാ ധർമ്മത്തിന്റെ സ്ഥാപകനെ ആർക്കും അറിയില്ല. കൃഷ്ണൻ കുട്ടിയാണ്. ജ്ഞാനം കേൾപ്പിക്കുന്നയാൾ ബാബയാണ്. പക്ഷേ ബാബയുടെ പേര് എടുത്ത് പകരം കുട്ടിയുടെ പേരുവെച്ചു. കൃഷ്ണന്റെ ചരിത്രമെല്ലാം കാണിക്കുന്നുണ്ട്. ബാബ പറയുന്നു ലീല കൃഷ്ണന്റേതല്ല. അല്ലയോ പ്രഭോ അങ്ങയുടെ ലീല അപരം അപാരമാണ് എന്ന് പാടാറുണ്ട്. ലീല ഒരാളുടേതാണ്. ശിവബാബയുടെ മഹിമ വളരെ വേറിട്ടതാണ്. ബാബ സദാ പാവനമായിരിക്കുന്നയാളാണ്, പക്ഷേ ബാബയ്ക്ക് പാവനമായ ശരീര

ത്തിൽ വരാൻ സാധിക്കില്ല. ബാബയെ വിളിക്കുന്നതുതന്നെ പതിതലോകത്തെ വന്നു പാവനമാക്കൂ എന്ന് പറഞ്ഞാണ്. അതിനാൽ ബാബ പറയുന്നു എനിക്ക് പതിത ലോകത്തിൽ വരേണ്ടിവരുന്നു. ഇവരുടെ വളരെ അധികം ജന്മങ്ങളുടെ അന്തിമ ജന്മത്തിലാണ് വന്ന് പ്രവേശിക്കുന്നത്. ബാബ പറയുന്നു അതിനാൽ മുഖ്യമായ കാര്യം അല്ലാഹുവിനെ ഓർമ്മിക്കൂ, ബാക്കിയുള്ളതെല്ലാം നിത്യവൃത്തിയാണ്. എല്ലാവർക്കും ധാരണ ചെയ്യാൻ സാധിക്കില്ല. ആർക്ക് ധാരണ ചെയ്യാൻ സാധിക്കുമോ അവർക്കാണ് മനസ്സിലാക്കിത്തരുന്നത്. ബാക്കി പറയുന്നത് മന്മനാഭവ എന്നാണ്. ബുദ്ധി നമ്പർവൈസ് ആയിരിക്കുമല്ലോ. മേഘങ്ങളിൽ ചിലത് നന്നായി മഴ പെയ്യിക്കും ചിലത് അല്പം പെയ്യിച്ച് തിരികെപ്പോകും. നിങ്ങളും മേഘങ്ങളല്ലേ. ചിലർ തീർത്തും വർഷിക്കുന്നേയില്ല. ജ്ഞാനത്തെ ആകർഷിക്കാനുള്ള ശക്തിയില്ല. മമ്മയും ബാബയും വളരെ നല്ല മേഘങ്ങളല്ലേ. ആരാണോ നന്നായി മഴ പെയ്യിക്കുന്നത് അവരുമായിവേണം കുട്ടികൾ കൂട്ടുകൂടാൻ. മഴ പെയ്യിക്കാത്തവരുമായി കൂട്ടുകൂടിയാൽ എന്തുണ്ടാകും? സംഗദോഷവും വളരെ അധികം ബാധിക്കുന്നുണ്ട്. ചിലർ ചിലരുടെ സംഗത്യാൽ വ്രജമായി മാറുന്നു എന്നാൽ ചിലർ ചിലരുടെ സംഗത്തിൽ കല്ലായി മാറുന്നു. നല്ലവരെ പിന്തുടരണം. ജ്ഞാനവാനായവർ തനിക്കുസമാനം പുഷ്പമാക്കി മാറ്റും. സത്യമായ ബാബയിൽ നിന്നും ജ്ഞാനവാനും യോഗിയുമായ കുട്ടികളുടെ സംഗത്തിൽ ഇരിക്കണം. ഞങ്ങൾ ഇന്നു യാളുടെ വാലുപിടിച്ച് അക്കരയെത്തും എന്നു കരുതരുത്. ഇങ്ങനെ ഒരുപാടുപേർ പറയുന്നുണ്ട്. പക്ഷേ ഇവിടെ ആ കാര്യമില്ല. എന്താ വിദ്യാർത്ഥികൾ ആരുടെയെങ്കിൽ വാലുപിടിച്ചതുകൊണ്ട് പാസാകുമോ? പഠിക്കണമല്ലോ. ബാബയും വന്ന് ജ്ഞാനമാണ് നൽകുന്നത്. എനിക്ക് ജ്ഞാനം നൽകണം എന്നത് ബാബയുടെ ബുദ്ധിയിലുണ്ട്. ഭക്തിമാർഗ്ഗത്തിൽ എനിക്ക് പോയി ജ്ഞാനം നൽകണം എന്ന കാര്യം ബാബയുടെ ബുദ്ധിയിൽ ഉണ്ടാകില്ല. ഇതെല്ലാം ഡ്രാമയിൽ ഉള്ളതാണ്. ബാബ ഒന്നും ചെയ്യുന്നില്ല. ഡ്രാമയിൽ ദിവ്യ ദൃഷ്ടി ലഭിക്കാനുള്ള പാർട്ടുണ്ടെങ്കിൽ സാക്ഷാത്ക്കാരം ഉണ്ടാകുന്നു. ബാബ പറയുന്നു ഞാൻ ഇരുന്ന് സാക്ഷാത്ക്കാരം ചെയ്യിക്കുകയാണ്- ഇങ്ങനെയല്ല. ഇതും ഡ്രാമയിൽ ഉള്ളതാണ്. അഥവാ ഏതെങ്കിലും ദേവിയുടെ സാക്ഷാത്ക്കാരം ചെയ്യാൻ ആഗ്രഹിക്കുന്നുണ്ടെങ്കിൽ, ദേവിയല്ലല്ലോ ചെയ്യിക്കുന്നത്. പറയുന്നു- അല്ലയോ ഭഗവാനേ, ഞങ്ങൾക്ക് സാക്ഷാത്ക്കാരം നൽകൂ. ബാബ പറയുന്നു ഡ്രാമയിൽ ഉണ്ടെങ്കിൽ സംഭവിക്കും. ഞാനും ഡ്രാമയിൽ ബന്ധിതനാണ്.

ബാബ പറയുന്നു ഞാൻ ഈ സൃഷ്ടിയിൽ വന്നിരിക്കുന്നു. ഇവരുടെ മുഖത്തിലൂടെ ഞാൻ സംസാരിക്കുകയാണ്, ഇവരുടെ കണ്ണുകളിലൂടെ നിങ്ങളെ കാണുന്നുണ്ട്. അഥവാ ഈ ശരീരം ഇല്ലെങ്കിൽ എങ്ങനെ കാണാൻ സാധിക്കും? പതിത ലോകത്തിൽ തന്നെയാണ് എനിക്ക് വരേണ്ടി വരുന്നത്. സ്വർഗ്ഗത്തിൽ എന്നെ വിളിക്കുന്നേയില്ല. എന്നെ വിളിക്കുന്നത് സംഗമത്തിലാണ്. സംഗമയുഗത്തിൽ വന്ന് ശരീരം സ്വീകരിക്കുമ്പോഴാണ് കാണുന്നത്. നിരാകാര രൂപത്തിൽ ഒന്നും കാണാൻ സാധിക്കില്ല. കർമ്മേന്ദ്രിയങ്ങളില്ലാതെ ആത്മാവിന് ഒന്നും ചെയ്യാൻ കഴിയില്ല. ബാബ പറയുന്നു ശരീരമില്ലാതെ എനിക്ക് എങ്ങനെ കാണാൻ സാധിക്കും, എങ്ങനെ സംസാരിക്കാൻ പറ്റും. ഈശ്വരൻ എല്ലാം കാണുന്നുണ്ട്, എല്ലാം ഭഗവാനാണ് ചെയ്യുന്നത് എന്ന് പറയുന്നത് അന്ധവിശ്വാസമാണ്. എങ്ങനെ കാണും? കർമ്മേന്ദ്രിയങ്ങൾ ലഭിക്കുമ്പോഴല്ലേ കാണാൻ പറ്റൂ. ബാബ പറയുന്നു-നല്ലതും മോശവുമായ കർമ്മങ്ങൾ ഡ്രാമ അനുസരിച്ച് എല്ലാവരും ചെയ്യുന്നുണ്ട്. ഉള്ളതാണ്. ഇത്രയും കോടിക്കണക്കിന് മനുഷ്യരുടെ കണക്ക് എനിക്ക് ഇരുന്ന് എഴുതാൻ പറ്റുമോ, എനിക്ക് ശരീരം ഉള്ളപ്പോഴാണ് ഞാൻ എല്ലാം ചെയ്യുന്നത്. ചെയ്യുന്നവനും ചെയ്തിപ്പിക്കുന്നവനും എന്ന് പറയുന്നത് അപ്പോഴാണ്. ഇല്ലെങ്കിൽ പറയാൻ പറ്റില്ല. ഞാൻ ഇവരിൽ വരുമ്പോഴാണ് പാവനമാക്കുന്നത്. മുകളിൽ ആത്മാവ് എന്ത് ചെയ്യും? ശരീരത്തിലൂടെയല്ലേ പാർട്ട് അഭിനയിക്കുന്നത്. ഞാനും ഇവിടെ വന്ന് പാർട്ട് അഭിനയിക്കുകയാണ്. സത്യയുഗത്തിൽ എനിക്ക് പാർട്ടില്ല. പാർട്ടില്ലാതെ ആർക്കും ഒന്നും ചെയ്യാൻ പറ്റില്ല. ആത്മാവിനെ വിളിക്കാറുണ്ട്, അതും ശരീരത്തിൽ വന്നല്ലേ സംസാരിക്കാൻ. കർമ്മേന്ദ്രിയങ്ങൾ ഇല്ലാതെ ഒന്നും ചെയ്യാൻ പറ്റില്ല. ഇതാണ് വിസ്താരത്തിലുള്ള അറിവ്. മുഖ്യമായ കാര്യം പറയുന്നുണ്ട് ബാബയേയും സമ്പത്തിനേയും ഓർമ്മിക്കൂ. പരിധിയില്ലാത്ത ബാബ ഇത്രയും ശ്രേഷ്ഠനാണ്, അവരിൽ നിന്നും സമ്പത്ത് എപ്പോഴാണ് ലഭിക്കുക- ഇത് ആർക്കും അറിയില്ല. വന്ന് ദുഃഖത്തെ ഇല്ലാതാക്കൂ, സുഖം നൽകൂ എന്ന് പറയുന്നുണ്ട് പക്ഷേ എപ്പോൾ? ഇത് ആർക്കും അറിയില്ല. നിങ്ങൾ കുട്ടികൾ ഇപ്പോൾ പുതിയ കാര്യങ്ങൾ കേൾക്കുകയാണ്. നിങ്ങൾക്ക് അറിയാം നമ്മൾ അമരരായി മാറുകയാണ്, അമരലോകത്തിലേക്ക് പോവുകയാണ്. നിങ്ങൾ അമരലോകത്തിലേക്ക് എത്ര തവണ പോയിട്ടുണ്ട്? അനേകം തവണ. ഇതിന് ഒരിയ്ക്കലും അന്ത്യം ഉണ്ടാകില്ല. വളരെ അധികം പേർ ചോദിക്കുന്നു എന്താ മോക്ഷം ലഭിക്കില്ലേ? പറയൂ- ഇല്ല, ഇത് അനാദിയായ അവിനാശീ ഡ്രാമയാണ്, ഇതിന് ഒരിയ്ക്കലും വിനാശം സംഭവിക്കില്ല. ഈ ചക്രം അനാദിയായി കറങ്ങിക്കൊണ്ടിരിക്കും. ഈ സമയത്ത് നിങ്ങൾക്ക് സത്യമായ ഉടമസ്ഥനെ അറിയാം. നിങ്ങൾ സന്യാസികളല്ലേ. പക്ഷേ ആ ഭിക്ഷാടകരല്ല. സന്യാസിമാരെയും ഭിക്ഷാടകർ എന്നു പറയാറുണ്ട്. നിങ്ങൾ രാജഭിക്ഷികളാണ്, ഭിക്ഷിയെ സന്യാസി എന്നു പറയാറുണ്ട്. ഇപ്പോൾ വീണ്ടും

ധനവാനാവുകയാണ്. ഭാരതം എത്ര സമ്പന്നമായിരുന്നു, ഇപ്പോൾ എത്രത്തോളം യാചകരായി മാറി. പരിധിയില്ലാത്ത ബാബ വന്ന് പരിധിയില്ലാത്ത സമ്പത്ത് നൽകുന്നു. ഗീതവുമുണ്ട്- ബാബ അങ്ങ് എന്തെല്ലാം നൽകുന്നുവോ അതുപോലെ മറ്റാർക്കും നൽകാൻ സാധിക്കില്ല. അങ്ങ് ഞങ്ങളെ വിശ്വത്തിന്റെ അധികാരിയാക്കുന്നു, അത് ആരാലും തട്ടിയെടുക്കാൻ സാധിക്കില്ല. ഇങ്ങനെയുള്ള ഗീതങ്ങൾ ഉണ്ടാക്കുന്നവർ അർത്ഥം അലോചിക്കുന്നില്ല. നിങ്ങൾക്ക് അറിയാം അവിടെ ഭാഗപ്പിരിവ് ഉണ്ടാകില്ല. അവിടെ ആകാശം, ഭൂമി എല്ലാം നിങ്ങളുടേതായിരിക്കും. അതിനാൽ ഇത്രയും സന്തോഷം കുട്ടികൾക്ക് ഉണ്ടാകണം. എപ്പോഴും മനസ്സിലാക്കണം ശിവബാബയാണ് കേൾപ്പിക്കുന്നത് എന്തെന്നാൽ ബാബ ഒരിയ്ക്കലും അവധിയെടുക്കില്ല, ഒരിയ്ക്കലും അസുഖം വന്ന് മൂടങ്ങില്ല. ശിവബാബയെയാണ് ഓർമ്മവെക്കേണ്ടത്. ഇവരെയാണ് നിരഹങ്കാരി എന്നു പറയുന്നത്. ഞാൻ ഇത് ചെയ്യുന്നു, ഞാൻ അത് ചെയ്യുന്നു, ഈ അഹങ്കാരം ഉണ്ടാകരുത്. സേവനം ചെയ്യുക എന്നത് കടമയാണ്, ഇതിൽ അഹങ്കാരം വരരുത്. അഹങ്കാരം വന്നാൽ വീണ്. സേവനം ചെയ്തുകൊണ്ടിരിക്കൂ, ഇത് ആത്മീയ സേവനമാണ്. ബാക്കിയുള്ളതെല്ലാം ഭൗതികമാണ്. ശരി!

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്റ്റാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം -

1). ബാബ പഠിപ്പിക്കുന്നതിന് പ്രതിഫലമായി പുഷ്പമായി കാണിച്ചുകൊടുക്കണം. പരിശ്രമിക്കണം. ഒരിയ്ക്കലും ഈശ്വരീയ കൂലത്തിന്റെ പേരിനെ മോശമാക്കരുത്, ജ്ഞാനവാനും യോഗിയുമായത് ആരാണോ അവരുമായി കൂട്ടുകൂടണം.

2). ഞാൻ എന്ന ഭാവത്തെ ത്യാഗം ചെയ്ത് നിരഹങ്കാരിയായി മാറി ആത്മീയ സേവനം ചെയ്യണം, ഇത് തന്റെ കടമയാണ് എന്ന് മനസ്സിലാക്കണം. അഹങ്കാരത്തിലേയ്ക്ക് വരരുത്.

വരദാനം- കമ്പൈൻഡ് സ്വരൂപത്തിന്റെ സ്മൃതിയിലൂടെ ശ്രേഷ്ഠ സ്ഥിതിയുടെ സീറ്റിൽ സെറ്റായിരിക്കുന്നവരായ സദാ സമ്പന്നരായി ഭവിയ്ക്കട്ടെ!

സംഗമയുഗത്തിൽ ശിവശക്തിയുടെ കമ്പൈൻഡ് സ്വരൂപത്തിന്റെ സ്മൃതിയിൽ ഇരിക്കുന്നതിലൂടെ എല്ലാ അസംഭവ്യമായ കാര്യങ്ങളും സംഭവ്യമാകും. ഇതാണ് സർവ്വശ്രേഷ്ഠ സ്വരൂപം. ഈ സ്വരൂപത്തിൽ സ്ഥിതി ചെയ്യുന്നതിലൂടെ സമ്പന്നമായി മാറട്ടെ എന്ന വരദാനം പ്രാപ്തമാകുന്നു. ബാപ്റ്റാദ സദാ എല്ലാ കുട്ടികൾക്കും സദാ സുഖം നൽകുന്ന സീറ്റാണ് നൽകുന്നത്. സദാ ഈ സീറ്റിൽ സെറ്റായിരിക്കൂ എങ്കിൽ അതീന്ദ്രിയസുഖത്തിന്റെ ഊഞ്ഞാലിൽ ആടിക്കൊണ്ടിരിക്കാം കേവലം വിസ്മൃതിയുടെ സംസ്കാരത്തെ സമാപ്തമാക്കൂ.

സ്റ്റോഗൻ- ശക്തിശാലിയായ മനോവൃത്തിയിലൂടെ ആത്മാക്കളെ യോഗ്യരും യോഗിയുമാക്കി മാറ്റൂ.